



नेपाल राजपत्र

श्री ५ को सरकारद्वारा प्रकाशित

खण्ड ३७) काठमाडौं, चैत ७ गते २०४४ साल (अतिरिक्ताङ्कः ५८

भाग ३

श्री ५ महाराजाधिराजका प्रमुख सचिवालय राजदरवारको सूचना

विभूषण (छब्बीसौं संशोधन) नियमावली, २०४४

विभूषण नियमावली, २०२३ लाई संशोधन गर्न वाञ्छनीय भएकोले,
श्री ५ महाराजाधिराज वीरेन्द्र वीर विक्रम शाहदेवबाट देहायबमोजिमको

नियमावली स्वीकृत गरिबक्सको छः

१. संक्षिप्त नाम र प्रारम्भ : (१) यस नियमावलीको नाम “विभूषण (छब्बीसौं संशोधन) नियमावली, २०४४” रहेको छ ।

(२) यो नियमावली तुरुन्त प्रारम्भ हुनेछ ।

२. विभूषण नियमावली, २०२३ को नियम ४२ मा संशोधन : विभूषण नियमावली, २०२३ (यसपछि “मूल नियमावली” भनिएको) को नियम ४२ को खण्ड (य) पछि देहायको खण्ड (र) थपिएको छः—

“(र) तेस्रो सार्क शिखर सम्मेलन स्मृति पदक”

३. मूल नियमावलीमा नियम ६३ ख. थप : मूल नियमावलीको नियम ६३क. पछि देहायको नियम ६३ ख. थपिएको छः—

“६३ख. तेस्रो सार्क शिखर सम्मेलन स्मृति पदक : तेस्रो सार्क शिखर

सम्मेलन स्मृति पदक दक्षिण एशिया क्षेत्रीय सहयोग सङ्गठनका
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

सदस्य राष्ट्रहरूका राष्ट्राध्यक्ष एवं सरकार प्रमुखहरूको विक्रम सम्बत् २०४४ साल कार्तिक १६ गतेदेखि १८ गतेसम्म काठमाडौँमा आयोजना भएको तेस्रो शिखर सम्मेलन सम्पन्न गर्नको लागि तोकिएको काम प्रशंसनीय ढङ्गले सम्पादन गर्ने जुनसुकै व्यक्तिलाई प्रदान हुन सक्नेछ ।

(२) यो पदकको बनौट र आकार प्रकार परिशिष्ट ४ अनुसूची-२३ मा उल्लेख भएबमोजिम हुनेछ ।”

४. मूल नियमावलीको नियम ६६ मा संशोधन : मूल नियमावलीको नियम ६६ व खण्ड (क्ष) पछि देहायको खण्ड (त्र) थपिएको छ:-

“(त्र) तेस्रो सार्क शिखर सम्मेलन स्मृति पदक”

५. मूल नियमावलीको परिशिष्ट ४ मा अनुसूची थप : मूल नियमावलीको परिशिष्ट ४ को अनुसूची-२२ पछि देहायको अनुसूची-२३ थपिएको छ:-

“अनुसूची-२३

(१) मण्डल : यो मण्डल ३.८ सेण्टिमिटरको ताम्र गोलाकार हुनेछ ।

यसको मध्य भागमा सार्कको प्रतिकात्मक चिह्न अङ्कित हुनेछ । यो चिह्नको माथि “तेस्रो सार्क शिखर सम्मेलन स्मृति पदक” भन्ने शब्दहरू र सो चिह्नमुनि “काठमाडौँ” भन्ने शब्द अङ्कित हुनेछन् । यो मण्डल झुण्डिने स्थानमा ताम्र कमलको आकार रहनेछ । यो मण्डलका पछिल्लो मध्य भागमा खण्टिएका दुई खुकुरीहरू रहनेछन् र सोमाथि “श्री ५ महाराजाधिराज वीरेन्द्र वीर विक्रम शाहदेव” भन्ने शब्दहरू र सो खुकुरीहरूमुनि “नेपाल” भन्ने शब्द र सो शब्दमुनि “२०४४” भन्ने अङ्कहरू अङ्कित हुनेछन् ।

(२) पट्टिका : यो पट्टिका दायाँबाट क्रमशः प्याजी, सेतो, प्याजी, सेतो र प्याजी रङ्गका समान नापका पाँच उर्ध्व पाटायुक्त रेशमले बनेको हुनेछ । यसको चौडाइ जम्मा ३.२ सेण्टिमिटरको हुनेछ ।”

हुकुम बक्से बमोजिम,

रञ्जनराज खनाल

श्री ५ महाराजाधिराजका प्रमुख सचिव

(२)

श्री ५ को सरकारको छापाखाना, सिंहदरवार, काठमाडौँमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१२६६०